

മധുരമായ കുട്ടികളേ, ഉറങ്ങിക്കിടക്കുന്ന ഭാഗ്യത്തെ ഉണർത്തുന്നതിനുള്ള മാർഗ്ഗമാണ് പഠനം, ഈ പഠനം തന്നെയാണ് വരുമാന മാർഗ്ഗം, ഇതിലൂടെ 21 ജന്മത്തേയ്ക്ക് ഭാഗ്യം ഉണരുന്നു.

ചോദ്യം: ഈ ആത്മീയ വിദ്യാലയത്തിന്റെ ഒരു വിശേഷത കേൾപ്പിക്കു ഏതാണോ ലോകത്തിലെ മറ്റൊരു വിദ്യാലയത്തിലും കാണാൻ കഴിയാത്തത്?

ഉത്തരം: ഈ ഒരേയൊരു വിദ്യാലയമാണ് എവിടെയാണോ ഒരു മനുഷ്യൻ ഗുരുവോ ടീച്ചറോ അല്ലാത്തത്. ഇവിടെ സ്വയം നിരാകാര ഭഗവാൻ ടീച്ചറായി പഠിപ്പിക്കുകയാണ്. ഇത് ഇങ്ങിനെയുള്ള വിചിത്ര അച്ഛനാണ് ആർക്കാണോ തന്റേതായ ഒരു ശരീരമില്ലാത്തത്, മാത്രമല്ല തന്റേതായ അച്ഛനുമില്ല ടീച്ചറുമില്ല, എന്നാൽ ഇങ്ങിനെയുള്ള പഠനം പഠിപ്പിക്കുന്നു അതിലൂടെ 21 ജന്മത്തേയ്ക്ക് ഭാഗ്യം ഉണരുന്നു. ആ പഠനം കൊണ്ടാണെങ്കിൽ ഒരു ജന്മത്തിന്റെ മാത്രമാണ് ഭാഗ്യമുണ്ടാകുന്നത്, ഇതുകൊണ്ട് 21 ജന്മത്തിന്റെ ഭാഗ്യമുണ്ടാകുന്നു.

ഗീതം: ഭാഗ്യം തെളിയിച്ച് വന്നിരിക്കുന്നു

ഓം ശാന്തി. ബാബയിരുന്ന് കുട്ടികൾക്ക് മനസ്സിലാക്കിത്തരികയാണ്. ഇവിടെ ഭാഗ്യമുണർത്താനായി വന്നിരിക്കുന്നത്, എന്തുകൊണ്ട്? ഭാഗ്യത്തിനെന്തുപറ്റി? ഭാഗ്യത്തിനുമുകളിൽ വര വീണിരിക്കുകയാണ്. ഭാരതം ഭാഗ്യശാലിയായിരുന്നു. ഭാരതവാസികൾ ദേവീ-ദേവതകളായിരുന്നു. ഭാഗ്യം ഉണർന്നതായിരുന്നു. ഇപ്പോൾ ഭാരതവാസികൾ നരകത്തിന്റെ യജമാനരാണ് അതുകൊണ്ട് ഭാഗ്യം ഉറങ്ങിക്കിടക്കുകയാണ്. ഇത് ആരാണ് പറഞ്ഞു മനസ്സിലാക്കിത്തരുന്നത്? ആരാണോ എല്ലാവരുടേയും ഭാഗ്യമുണ്ടാക്കിക്കൊടുക്കുന്നത് അവർ. എല്ലാവരേയും ദുഃഖത്തിൽ നിന്ന് മോചിപ്പിച്ച് സുഖം നൽകുന്നവനാണ്. ഇത് ദുഃഖധാമമാണ്. ഭാരതം അയ്യായിരം വർഷം മുന്നെ സുഖധാമമായിരുന്നു. എല്ലാവരുടേയും ഭാഗ്യമുണർന്നിരുന്നു. ഇപ്പോൾ ഭാഗ്യം ഉറങ്ങിക്കിടക്കുകയാണ്. മുഴുവൻ മനുഷ്യസൃഷ്ടിയുടേയും ഭാഗ്യമുണർത്തുന്നവൻ തീർച്ചയായും പരിധിയില്ലാത്ത അച്ഛൻ തന്നെയായിരിക്കും. ബാബ രചിതമാണ്. ഇപ്പോൾ നിങ്ങൾ കുട്ടികൾ മനസ്സിലാക്കുന്നു ഭാരതത്തിൽ എല്ലാ മനുഷ്യരും സുഖത്തിലായിരുന്നു. ഏതു മനുഷ്യർ? ഇങ്ങിനെയല്ല, സത്യയുഗത്തിൽ ഇത്രയും മനുഷ്യരുണ്ടായിരുന്നു. ആദ്യമാദ്യം സത്യയുഗത്തിൽ 9 ലക്ഷം മനുഷ്യർ മാത്രമേ ഉണ്ടായിരുന്നുള്ളൂ. ദേവീ-ദേവതാ ധർമ്മത്തിന്റെ തുടക്കമായിരുന്നു. ഈ കാര്യങ്ങളെല്ലാം പറഞ്ഞു തരുന്നവൻ ജ്ഞാനസാഗരനും മനുഷ്യസൃഷ്ടിയുടെ ബീജരൂപനുമായ ബാബയാണ്. കുട്ടികളോട് ചോദിക്കട്ടെ - നിങ്ങളുടെ രചിതാവ് ആരാണ്? എങ്കിൽ പറയും മമ്മയും ബാബയുമാണ് നമ്മളെ രചിച്ചത് കാരണം എല്ലാവരും അച്ഛനമ്മമാരിൽ നിന്നാണ് ജന്മമെടുക്കുന്നത്. ബാബ സ്ത്രീക്ക് ജന്മം കൊടുക്കുന്നില്ല. ദത്തെടുക്കുകയാണ് - നീ എന്റെ പത്നിയാണ്. പിന്നീട് അവരിലൂടെ കുട്ടികൾ ജന്മമെടുക്കുന്നു. അവരാണ് സൃഷ്ടി കർത്താക്കൾ. സ്ത്രീയെ ദത്തെടുത്തു, കന്യക അന്യവീട്ടിലേതായിരിക്കും, അവരെ തന്റെ പത്നിയാക്കി മാറ്റുന്നു. പിന്നീട് കുട്ടികൾ ജന്മമെടുക്കുമ്പോൾ കുട്ടികൾ അവരെ അച്ഛൻ-അമ്മ എന്നു വിളിക്കുന്നു. അത് പരിധിയുള്ള മാതാപിതാക്കളാണ്. അച്ഛൻ കന്യകമാരുടെ വിവാഹം നടത്തിക്കൊടുക്കുന്നു. ആദ്യം കന്യക പവിത്രമായിരിക്കുന്നു, അപ്പോൾ എത്ര ബഹുമാണ് ലഭിക്കുന്നത്. പിന്നീട് വികാരിയായി മാറുമ്പോൾ ആ ബഹുമാനം ലഭിക്കുന്നില്ല. പറയാറുണ്ട് - കന്യകമാർ അവരാണ് ആരാണോ 21 കുലത്തിന്റെ ഉദ്ധാരണം ചെയ്യുന്നത്. ഇപ്പോൾ ബാബ ഇരുന്നു മനസ്സിലാക്കിത്തരികയാണ് ഈ ബ്രഹ്മാകുമാരിമാർ ഈ സമയത്ത് ഭാരത വാസികളെ 21 ജന്മത്തേയ്ക്ക് ഉദ്ധരിക്കുകയാണ്. ഇവരെല്ലാം കുമാരിമാരാണ്. ഒരു പക്ഷേ വിവാഹം കഴിച്ചിട്ടുണ്ടായിരിക്കാം, എന്നാൽ ബ്രഹ്മാകുമാർ-കുമാരികളായി മാറിയാൽ സഹോദരീ-സഹോദരന്മാരായില്ലേ. കാമവികാരത്തിൽ പോകാൻ കഴിയുകയില്ല. പവിത്രതക്ക് ബഹുമാനമുണ്ടല്ലോ. സന്യാസിമാർ പവിത്രമായിരിക്കുന്നു, അവർക്കും ബഹുമാനം ലഭിക്കുന്നുണ്ടല്ലോ. ഭാരതത്തിൽ എപ്പോഴാണോ പവിത്രതയുണ്ടായിരുന്നത് അപ്പോൾ ഭാരതം സദാ സുഖിയായിരുന്നു. സമ്പൂർണ്ണ നിർവികാരികളായിരുന്നു. ക്ഷേത്രങ്ങളിൽ പോയി പാടുന്നു - അങ്ങ് സർവ്വഗുണ സമ്പന്നനാണ്, നിങ്ങളുടേത് വാസ്തവത്തിൽ ഹിന്ദു ധർമ്മമല്ല. ഹിന്ദുസ്ഥാൻ എന്നുവെച്ചാൽ താമസിക്കാനുള്ള സ്ഥാനമാണ്. യൂറോപ്പിൽ വസിക്കുന്നവരുടെ ധർമ്മത്തെ യൂറോപ്പിയൻ എന്നു പറയുമോ. കൂസ്തൂർ ധർമ്മമാണ്. ഹിന്ദുസ്ഥാനിൽ വസിക്കുന്നവരുടെ ധർമ്മം ഹിന്ദു ധർമ്മമല്ല. ധർമ്മം വേറെ ആയിരിക്കണമല്ലോ. ബാബ മനസ്സിലാക്കിത്തരികയാണ് ആരാണോ ദേവീ-ദേവതാ ധർമ്മത്തിൽപ്പെട്ടവർ അവർ സ്വയത്തെ ഹിന്ദുവെന്നു പറയുന്നു കാരണം തന്റെ ധർമ്മത്തെ മറന്നിരിക്കുകയാണ്. ഹിന്ദുവെന്നു പറയുന്നത് ആദിസനാതന ദേവീ

-ദേവതാ ധർമ്മമൊന്നുമല്ല. ക്രിസ്ത്യാനികൾ ക്രിസ്തുവിനെ അംഗീകരിക്കുന്നു കാരണം അദ്ദേഹം ക്രിസ്ത്യൻ ധർമ്മം സ്ഥാപിച്ചു. ഇവിടെ ആർക്കും അറിയുകയില്ല താൻ ഏതു ധർമ്മത്തിൽ പെട്ടതാണെന്ന്. എന്തെല്ലാം ധർമ്മ സ്ഥാപകരുണ്ടായിരുന്നുവോ അവരെല്ലാം ആദ്യമാദ്യം പവിത്രമായിരുന്നു, പിന്നീട് അപവിത്ര ശരീരത്തിൽ പ്രവേശിച്ച് ധർമ്മ സ്ഥാപന ചെയ്യുന്നു. ഗുരുനാനാക്കിന് കുട്ടികളും മറ്റുമുണ്ടായിരുന്നു. പിന്നീട് അദ്ദേഹത്തിൽ പവിത്ര ആത്മാവ് പ്രവേശിച്ച് സിഖ് ധർമ്മത്തിന്റെ സ്ഥാപന നടത്തി. ഈ ബ്രഹ്മാവിന്റെയും പതിത ശരീരമാണ്, ഇതിൽ ജ്ഞാനസാഗരനായ ബാബ വന്നിരിക്കുകയാണ്. നിങ്ങൾ കുട്ടികൾക്കറിയാം അത് നമ്മുടെ അച്ഛനാണ്. ഇത് ആത്മാവാണ് പറയുന്നത്. ഇപ്പോൾ നിങ്ങൾക്ക് ആത്മാ ഭിമാനിയയി മാറണം. ദേഹത്തിൽ ആത്മാവിരിക്കുന്നു. ചിലർ പറയുമല്ലോ - ഞാൻ വ്യാപാരിയാണ്. ഈ ആത്മാവ് ഈ അവയവങ്ങളിലൂടെ പറയുകയാണ്. ആത്മാവ് പറയുന്നു ഞാൻ 84 ജന്മം പൂർത്തിയാക്കി. ബാബ പറഞ്ഞു തരികയാണ് - ഞാൻ നിങ്ങൾ ആത്മാക്കളുടെ അച്ഛനാണ്. എന്റെ അവതരണം ഭാരതത്തിലാണുണ്ടാകുന്നത്. എനിക്ക് എന്റേതായ ശരീരമില്ല. ബ്രഹ്മാ-വിഷ്ണു-ശങ്കരന്മാർക്കുപോലും അവരുടെ സൂക്ഷ്മ ശരീരമുണ്ട്. എന്റെ അവതരണം ഭാരതത്തിലാണുണ്ടാകുന്നത്. ഓർമ്മചിഹ്നമായി ശിവലിംഗത്തെ കാണിക്കുന്നു, എന്നാൽ എനിക്ക് ഇത്ര വലിയ രൂപമൊന്നുമില്ല. ഞാൻ നക്ഷത്രമാണ്, ആത്മാവിനെപ്പോലെ. ആത്മാവ് വളരെ വലുതൊന്നുമല്ല. മസ്തകമദ്ധ്യത്തിൽ പ്രകാശിച്ചുകൊണ്ടിരിക്കുന്ന സൂക്ഷ്മമാതി സൂക്ഷ്മ നക്ഷത്രം. ആത്മാവ് വളരെ ചെറുതാണ്. പ്രകാശത്തിന്റെ സാക്ഷാൽക്കാരം അധികവും വെളുത്തതായിരിക്കും. ഇപ്പോൾ എത്ര കോടി ആത്മാക്കളാണ്, സത്യയുഗത്തിൽ ഇത്രയും ശരീരധാരി ആത്മാക്കളുണ്ടാകുകയില്ല. സത്യയുഗത്തിലും ഇത്രയും പേർ ഉണ്ടായിരുന്നെങ്കിൽ ഇപ്പോൾ എത്രയുണ്ടാകുമായിരുന്നു. ഇപ്പോൾ അത്രയുമില്ലല്ലോ. നിങ്ങൾ കുട്ടികൾക്കറിയാം ഇത് ഒരു സന്യാസിനോ മറ്റോ അല്ല, ഇത് ബാബയാണ് പറഞ്ഞു മനസ്സിലാക്കിത്തരുന്നത്. ഈ അച്ഛൻ, വേറെ അച്ഛനില്ല. ബ്രഹ്മാ-വിഷ്ണു-ശങ്കരന്മാർക്കുപോലും അച്ഛനുണ്ട്. കൃഷ്ണനും അച്ഛനുണ്ടായിരുന്നു. പരിധിയില്ലാത്ത അച്ഛൻ പറയുകയാണ് എനിക്ക് അച്ഛനൊന്നുമില്ല. ടീച്ചറും ഇല്ല. സത്യയുഗത്തിലും കുട്ടികൾ രാജവിദ്യ പഠിക്കുന്നതിന് സ്കൂളുകളിൽ പോകും. ടീച്ചറും ഉണ്ടായിരിക്കും. എനിക്കാണെങ്കിൽ ടീച്ചറൊന്നുമില്ല. ഞാൻ നിങ്ങൾക്ക് രാജയോ ഗത്തിന്റെ ശിക്ഷണം നൽകുകയാണ്. ഞാൻ രാജാവോ മഹാരാജാവോ ഒന്നും ആകുകയില്ല. നിങ്ങൾ കുട്ടികൾ ആകും. ശ്രീ ലക്ഷ്മീ-നാരായണന്മാർ പുഷ്പമായിരുന്നു. സത്യയുഗത്തിൽ രാജ്യം ഭരിച്ചിരുന്നു. ഈ നിരാകാരനായ ബാബ ഈ ശരീരത്തിലിരുന്ന് ആത്മാക്കളെ പഠിപ്പിക്കുകയാണ്. നാം ആത്മാക്കൾ പഠിക്കുന്നു. അത് ജ്ഞാന സാഗരമാണ്, ശാന്തി സാഗരമാണ്. ബാബ പറയുന്നു - ഞാൻ നിങ്ങൾ കുട്ടികൾക്ക് എന്റെ സമ്പത്ത് നൽകുന്നു, 21 ജന്മത്തേക്ക്. സത്യയുഗത്തിൽ നിങ്ങൾ സുഖ-ശാന്തിയിലായിരുന്നു. അവിടെ രാവണനാകുന്ന ഭൂതമുണ്ടാകുകയില്ല. അത് സമ്പൂർണ്ണ നിർവികാരി ലോകമാണ്. ഇപ്പോൾ സമ്പൂർണ്ണ വികാരി ലോകമാണ്. ഇപ്പോൾ നിങ്ങൾ കുട്ടികൾ മനസ്സിലാക്കുന്നു നാം ബാബയിൽ നിന്ന് ഭാഗ്യമെടുക്കുന്നതിന് വന്നിരിക്കുകയാണ്. സ്കൂളുകളിൽ ഭാഗ്യമുണ്ടാക്കുന്നു. പഠിച്ച് പാസ്സായി, ടീച്ചറായി മാറും. ഇവിടെ നിങ്ങൾ 21 ജന്മത്തേക്കാണ് ഭാഗ്യമുണ്ടാക്കുന്നത്. അവർ ഭാഗ്യമുണ്ടാക്കുന്നത് ഒരു ജന്മത്തേക്കു വേണ്ടിയാണ്. സ്കൂളിൽ പഠിച്ച് ശരീര നിർവ്വഹണാർത്ഥം സമ്പാദിക്കുന്നു, തന്റേയും മറ്റു ഉളവരുടേയും ശരീര നിർവ്വഹണമുണ്ടായിരിക്കും. ആ സ്കൂളുകളിൽ ഒരു ജന്മത്തേക്ക് ഭാഗ്യമുണ്ടാക്കുന്നു, ജന്മ-ജന്മാന്തരം വക്കീലോ ഇഞ്ചിനീയറോ ആകുകയില്ല. അടുത്ത ജന്മത്തേക്ക് വീണ്ടും പഠിക്കേണ്ടി വരും. അത് ശരീര നിർവ്വഹണാർത്ഥം കേവലം ഒരു ജന്മത്തേക്കു വേണ്ടി. ബാബ പറയുന്നു - ഞാൻ നിങ്ങൾക്ക് 21 ജന്മത്തേക്ക് സുഖ-ശാന്തിയുടെ സമ്പത്ത് നൽകുന്നു. ഇത് പരിധിയില്ലാത്ത അച്ഛനാണ് പറയുന്നത്, ബാബക്ക് വേറെ ഒരച്ഛനില്ല. നിങ്ങൾ കുട്ടികൾ പറയുന്നു - ബാബാ ഞങ്ങൾ അങ്ങയുടേതാണ്. ബാബയും പറയുന്നു - ശരി കുട്ടീ, നീ കല്പം മൂന്നെയും എന്റെ കുട്ടിയായിരുന്നു, ഇപ്പോൾ വീണ്ടും ആയിരിക്കുകയാണ്. ഇതാണ് ഈശ്വരനായ അച്ഛനോട് കുട്ടികളുടെ സ്നേഹം. ആത്മാവും പരമാത്മാവും വളരെ സമയം വേറിട്ടിരുന്നു അയ്യായിരം വർഷം മൂന്നെയും നിങ്ങൾ കുട്ടികളെ പുഷ്പ സമാനമാക്കി ആരോഗ്യവും സമ്പത്തും നൽകിയിരുന്നു കാരണം ഈ ജ്ഞാനം തന്നെയാണ് വരുമാന മാർഗ്ഗം. പഠനം കൊണ്ടു തന്നെയാണ് ഭാഗ്യമുണ്ടാകുന്നത്. ഇത് സ്കൂളാണ്, സത്സംഗമല്ല. സത്സംഗങ്ങളിൽ ആൾക്കാർ പോകുന്നുണ്ട്, ചിലർ രാമായണം, ഗ്രന്ഥം മുതലായത് കേൾപ്പിക്കുന്നു. ബാബ നേളേജ്ഫുളാണ്. ബാബ ഏതെങ്കിലും പുരാണങ്ങളൊന്നുമല്ല കേൾപ്പിക്കുന്നത്. ബാബ പറയുന്നു - എനിക്ക് എല്ലാം അറിയാം. ഇത് കേവലം നിങ്ങളുടെ ബുദ്ധിയിലാണുള്ളത് അത് അതി സ്നേഹിയായ അച്ഛനാണ്, ആരേയാണോ എല്ലാവരും ഓർമ്മിക്കുന്നത്, വിളിക്കുകയാണ് ഈ പതിത ലോകത്തിൽ വരു, വന്ന് ഞങ്ങൾക്ക് അളവറ്റ സുഖം നൽകൂ. ബാബ വിചിത്രനാണ്. ബാബക്ക് തന്റേതായ ശരീരമില്ല. എന്നാൽ ശരീരത്തിന്റെ ആധാരമില്ലാതെ എങ്ങിനെ പഠിപ്പിക്കും! അതുകൊണ്ട് പറയുന്നു - ഞാൻ ഈ ശരീരത്തിന്റെ ആധാരമെടുത്ത്, ഇദ്ദേഹത്തിലൂടെ നിങ്ങളെ പഠിപ്പിക്കുകയാണ്. നിങ്ങൾ കുട്ടികൾക്കറിയാം നമ്മെ പഠിപ്പിക്കുന്നത് ഒരു മനുഷ്യ ഗുരുവോ ടീച്ചറോ അല്ല. എഴുതപ്പെട്ടിട്ടുണ്ട് - ഭഗവാനു വാചാ. അത് നിരാകാരനാണ്, ബ്രഹ്മാ ദേവതായ നമു;

വിഷ്ണു ദേവതായ നമ: എന്ന് പറയാറുണ്ട്. ബ്രഹ്മാവിനെ ഭഗവാനെന്നു പറയുകയില്ല, കാരണം അദ്ദേഹം സൃഷ്ടമുതലായ വാസിയാണ്. ദേവതകൾ രചനയാണ്, അവരിൽ നിന്ന് സമ്പത്തൊന്നും ലഭിക്കുകയില്ല, എങ്കിൽ പിന്നെ മനുഷ്യർക്കെങ്ങിനെ, മനുഷ്യർക്ക് സമ്പത്ത് നൽകാൻ കഴിയും! ഈ കാര്യങ്ങളൊന്നും ആർക്കും മനസ്സിലാക്കാൻ കഴിയുന്നില്ല. ഇത് ഗോഡ്-ഫാദറിന്റെ കോളേജാണ്. ഭഗവാനാണ് പഠിപ്പിക്കുന്നത്. കുട്ടികളേ, ഞാൻ നിങ്ങളെ മനുഷ്യരിൽ നിന്ന് ദേവതകളാക്കി മാറ്റുകയാണ്. ഇങ്ങിനെ വേറെ ആർക്കും പറയാൻ കഴിയുകയില്ല. സന്യാസി മുതലായവർക്ക് സ്വർഗ്ഗത്തിന്റെ അധികാരികളാകാൻ കഴിയുകയില്ല. അവരുടേത് നിവൃത്തി മാർഗ്ഗമാണ്. സത്യയുഗത്തിലാണെങ്കിൽ പ്രവർത്തി മാർഗ്ഗത്തിൽ പവിത്ര ദേവീ-ദേവതകളായിരുന്നു. ഇപ്പോൾ ഞാൻ വീണ്ടും വന്നിരിക്കുകയാണ് പതിതരെ പാവനമാക്കി മാറ്റാൻ. എത്രയും ഓർമ്മിക്കുന്നുവോ അത്രയും വികർമ്മ വിനാശം നടക്കും. ആത്മാവ് തന്നെയാണ് പതിതമായി മാറുന്നത്. ഏതുപോലെ സ്വർണ്ണത്തിൽ അഴുക്ക് പിടിക്കുമ്പോൾ ആഭരണവും അഴുക്ക് പിടിച്ചതായിരിക്കും. ആത്മാവിലും അഴുക്ക് പിടിക്കുമ്പോൾ അയൺ ഏജഡ് (കലിയുഗീ) ആയി മാറുന്നു. ഇപ്പോൾ എല്ലാവരും തമോ പ്രധാനമായിരിക്കുകയാണ്, പിന്നീട് നിങ്ങൾ ആത്മാക്കൾ സുന്ദരമായി മാറുമ്പോൾ സുന്ദരമായ ശരീരവും ലഭിക്കും. സത്യയുഗത്തിൽ നിങ്ങൾ വെളുത്തവർ അതായത് സുന്ദരന്മാരായിരുന്നു. പിന്നീട് 84 ജന്മങ്ങളെടുത്തെടുത്ത് ശ്യാമം അതായത് കറുത്തവരായി മാറിയിരിക്കുകയാണ് അതുകൊണ്ടാണ് കൃഷ്ണനെ ശ്യാമ-സുന്ദരനെന്ന് പറയുന്നത്. ഒരാളുടെ കാര്യമല്ല മുഴുവൻ രാജധാനിയിലുള്ളവരും സുന്ദരമായിരുന്നു. ഇപ്പോൾ ശ്യാമ വർണ്ണമായിരിക്കുകയാണ്. നിങ്ങൾക്കറിയാം നമ്മൾ തന്നെയായിരുന്നു പൂജ്യ ദേവീ-ദേവതകൾ. മായ പൂജ്യരിൽ നിന്ന് പൂജാരിയാക്കി മാറ്റിയിരിക്കുകയാണ്. ദേവീ-ദേവതാ ധർമ്മത്തിൽപ്പെട്ടവർ ധർമ്മഭ്രഷ്ടരും കർമ്മഭ്രഷ്ടരുമായിരിക്കുകയാണ്. ദേവതകളുടെ മുന്നിൽ പോയി പറയുന്നു - ഞങ്ങൾ നീചരും പാപികളുമാണ്, ഞങ്ങളിൽ യാതൊരു ഗുണങ്ങളുമില്ല, ഞങ്ങൾ ദരിദ്രരും ദുഃഖിതരുമാണ്. ഭാരതത്തിൽ ദേവീ-ദേവതകളുടെ രാജ്യമുണ്ടായിരുന്നു. ഇപ്പോൾ പ്രജകളുടെ മുകളിൽ പ്രജകളുടെ രാജ്യമാണ്. അച്ഛനെ അറിയുന്നേയില്ല. ഇതറിയാമല്ലോ ഈ പഴയ ലോകത്തിന്റെ വിനാശം നുടക്കുക തന്നെ ചെയ്യും. പാടപ്പെട്ടിട്ടുണ്ട് - വിനാശ കാലേ വിപരീത ബുദ്ധി . . . ആരുടെ? യാദവന്മാരുടേയും കൗരവന്മാരുടേയും, ആർ ബാബയെ തിരിച്ചറിയുന്നില്ലയോ. ഭഗവാനു വാചാ - നിങ്ങളുടെ ഭാഗ്യം ഏതാണോ ഉറങ്ങിക്കിടന്നിരുന്നത്, അത് ഇപ്പോൾ ഉണർന്നിരിക്കുകയാണ്. ഭാഗ്യമുണ്ടാക്കുന്നതിനുള്ള പഠനമാണ് ഇത്. സ്വർഗ്ഗത്തിന്റെ അധികാരിയെ സ്വർഗ്ഗം സ്ഥാപിക്കുന്നവർ തന്നെയായിരിക്കും സൃഷ്ടിക്കുക. സ്വർഗ്ഗത്തിന്റെ സ്ഥാപന ചെയ്യുന്നവൻ *ഹെവൻലി ഗോഡ് ഫാദറാണ്*. മായയാണ് നരകവാസിയായി മാറുന്നത്. നിങ്ങൾ പാടുന്നുമുണ്ട് -ദുഃഖത്തിൽ സർവ്വരും ഓർമ്മിക്കുന്നു, സുഖത്തിൽ ആരും ഓർമ്മിക്കുന്നില്ല. ഭക്തി തുടങ്ങുന്നത് ദ്വാപരം മുതൽക്കാണ്. ഭക്തിയുടെ ഫലം നൽകാൻ ഭഗവാൻ വരേണ്ടിയിരിക്കുന്നു. ഇപ്പോൾ ഭഗവാൻ ഭാരതത്തിൽ വന്നിരിക്കുകയാണ്. ഭാരതം ഭഗവാന്റെ വീടാണല്ലോ. ശിവരാത്രിയും ഇവിടെ ആഘോഷിക്കുന്നു, ക്ഷേത്രങ്ങളും ഉണ്ടാക്കപ്പെട്ടിട്ടുണ്ട്. ശിവബാബയിരുന്ന് നിങ്ങൾ കുട്ടികൾക്ക് ജ്ഞാനം നൽകുകയാണ്, ഇതിനെയാണ് ജ്ഞാന അമൃതം അഥവാ സോമരസം എന്ന് പറയുന്നത്. ഗോൾഡൻ ഏജഡ് ആക്കി മാറ്റാനാണ് ജ്ഞാനം നൽകുന്നത്. അതുകൊണ്ടാണ് സോമനാഥൻ എന്ന പേര് വന്നിരിക്കുന്നത്. ഇപ്പോൾ ഭാരതത്തിന്റെ സ്ഥിതി വളരെ മോശമാണ്. ഇപ്പോൾ നിങ്ങൾക്ക് മുന്നടി മണ്ണുപോലും ലഭിക്കുകയില്ല. എവിടെ ഇരുന്നാണ് പഠിക്കുന്നത്? ഇത് വലിയതിലും വലിയ ഹോസ്പിറ്റലും കോളേജുമാണ്. നിങ്ങൾ ചെറിയകുട്ടികളാണ്. പറയുന്നുണ്ടല്ലോ, ബാബാ, ഞാൻ അങ്ങയുടെ 12 മാസം പ്രായമായ കുട്ടിയാണ്. ആത്മാവ് പറയുന്നത് ഈ ശരീരം മുഖേനയാണ് - ബാബാ ഞാൻ 6 മാസം പ്രായമായ അങ്ങയുടെ കുട്ടിയാണ്, അപ്പോൾ ചെറിയതല്ലേ. പറയുന്നു - ഞാൻ അങ്ങയുടേതായി മാറിയിരിക്കുന്നു. ശരി, ഇപ്പോൾ നല്ല രീതിയിൽ പഠിക്കു എങ്കിൽ ഒപ്പം കൊണ്ടുപോകാം. സന്യാസിമാർ ബ്രഹ്മത്തെ അഥവാ തത്വത്തെ ഓർമ്മിക്കുന്നു. ബാബയെ വിട്ട്, താമസിക്കുന്ന സ്ഥാനത്തെ ഓർമ്മിക്കുകയാണ്. കരുതുന്നു ബ്രഹ്മം തന്നെയാണ് ഭഗവാൻ എന്നാൽ ഇത് അവരുടെ മധുരമായ ഭ്രമമാണ്. ബ്രഹ്മ തത്വം ഏതിലാണോ നാം അശരീരി ആത്മാക്കൾ നിവസിക്കുന്നത്, അതിനെ എങ്ങിനെ ഭഗവാൻ എന്ന് പറയാൻ കഴിയും! പിന്നെ പറയുന്നു ഞങ്ങൾ ബ്രഹ്മത്തിൽ ലയിച്ചു ചേരും. ആത്മാവാണെങ്കിൽ അവിനാശിയാണ്. അതിന് പാർട്ട് അഭിനയിച്ചുകൊണ്ടേ ഇരിക്കണം. ബാബയിരുന്നു നല്ല രീതിയിൽ മനസ്സിലാക്കിത്തരുന്നു. ഈ ദാദയും പുരാണങ്ങൾ മുതലായവ പഠിച്ച ആളാണ്, പക്ഷെ എന്നെ മനസ്സിലാക്കിയിരുന്നില്ല. ഇപ്പോൾ ഞാൻ ഇദ്ദേഹത്തേയും കേൾപ്പിക്കുകയാണ്, ഇദ്ദേഹത്തിന്റെ ആത്മാവും കേൾക്കുന്നു. ഞാൻ ഇദ്ദേഹത്തിന്റെ തൊട്ടടുത്ത് വന്നിരുന്ന് നിങ്ങളെ പഠിപ്പിക്കുന്നു. നിങ്ങളെ ദേഹീ അഭിമാനികളാക്കി മാറ്റുന്നു. ഈ ലോകത്തിൽ ആരും തന്നെ ദേഹീ-അഭിമാനികളായിട്ടില്ല. നിങ്ങൾ കുട്ടികൾ പരിധിയില്ലാത്ത അച്ഛനിൽ നിന്ന് പരിധിയില്ലാത്ത സമ്പത്തെടുത്തുകൊണ്ടിരിക്കുകയാണ്, അയ്യായിരം വർഷം മുന്നത്തെപ്പോലെ. സന്യാസി മാർക്കെല്ലാം അവരുടെ പുരാണങ്ങളേ ബുദ്ധിയിൽ വരികയുള്ളൂ. ഇവിടെ ഒരു പുരാണങ്ങളുടെ കാര്യമൊന്നുമില്ല. ബാബക്ക് എന്ത് ഓർമ്മ വരും? ബാബയാണെങ്കിൽ അധികാരിയാണ്. നിങ്ങൾ പരിധിയി

ല്ലാത്ത അച്ഛനെ ഓർമ്മിച്ചുകൊണ്ടിരിക്കൂ. നിങ്ങൾ പ്രജാപിതാ ബ്രഹ്മാവിന്റെ ബ്രഹ്മാകുമാർ കുമാരിമാരാണ്. മുത്തച്ഛനിൽ നിന്നാണ് സമ്പത്തെടുക്കുന്നത്, ബ്രഹ്മാവ് മുഖേന. അച്ഛൻ സാകാരിയാണ്, മുത്തച്ഛൻ നിരാകാരനാണ്. ശിവബാബയുടെ ആത്മാവ് ഈ ശരീരത്തിലുണ്ട്. രണ്ടുപേരും നിരാകാരരാണ്. ഇത് സാകാര ഫാദർ, ഫാദർ മാത്രമല്ല, അമ്മയുമാണ്, ഇദ്ദേഹത്തിലൂടെയാണ് ഞാൻ നിങ്ങളെ ദത്തെടുക്കുന്നത്. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാല്യദാസ്യം സന്ദേശം സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. പഠനത്തിൽ പൂർണ്ണ ശ്രദ്ധ കൊടുത്ത് 21 ജന്മത്തേക്ക് തന്റെ ഭാഗ്യത്തെ ഉണ്ടാക്കണം. ഒരേയൊരു ബാബയുടെ നിർദ്ദേശ പ്രകാരം നടന്ന് തന്റെ ജീവിതത്തെ സുരക്ഷിതമാക്കണം.
2. ആത്മാഭിമാനിയായിരിക്കണം. ഓർമ്മയുടെ യാത്രകൊണ്ട് ആത്മാവിനെ സമ്പൂർണ്ണ പാവനമാക്കി മാറ്റണം.

വരദാനം: ജാലാരുപ ഓർമ്മയിലൂടെ സ്വയത്തെ പരിവർത്തനം ചെയ്ത്, ബ്രാഹ്മണനിൽ നിന്ന് ഫരിസ്തയും ദേവതയുമായി ഭവിക്കട്ടെ!

അഗ്നിയിൽ ഏതെങ്കിലും സാധനം ഇടുകയാണെങ്കിൽ അതിന്റെ പേര്, രൂപം, ഗുണം എന്നിവയെല്ലാം തന്നെ പരിവർത്തനപ്പെടുന്നു. അതേ പോലെ നിങ്ങൾ ബാബയുടെ ഓർമ്മയാകുന്ന അഗ്നിയിൽ ഇരിക്കുമ്പോൾ പരിവർത്തനം നടക്കുന്നു. മനുഷ്യരിൽ നിന്ന് ബ്രാഹ്മണൻ, പിന്നെ ബ്രാഹ്മണനിൽ നിന്ന് ഫരിസ്തയും ദേവതയുമായി മാറുന്നു. ഏതുപോലെ സാധാരണ മണ്ണിനെ ചുളയിലിട്ട് തീ കത്തിക്കുമ്പോൾ ഇഷ്ടികയായി മാറുന്നുവോ, അതേപോലെ ഇവിടെയും പരിവർത്തനം നടക്കുന്നു, അതുകൊണ്ടാണ് ഓർമ്മയെ ജാലാരുപമെന്ന് പറയപ്പെടുന്നത്.

സ്റ്റോഗൻ: ശക്തിശാലി ആത്മാക്കൾ അവരാണ് ആരാണോ എപ്പോൾ ആഗ്രഹിക്കുന്നുവോ അപ്പോൾ ശീതളസ്വരൂപവും എപ്പോൾ ആഗ്രഹിക്കുന്നുവോ അപ്പോൾ ജാലാരുപവും ധാരണ ചെയ്യാൻ കഴിയുന്നത്.